

VICENTE BLASCO IBANEZ

U XI RUMANZI TIEGHU

Fis-sn'in li l-awtur Inġliż, Thomas Hardy, kien qiegħed jgħbed l-attenzjoni tal-pubbliku bir-rumanzi tiegħu li, għax ilkoll għandhom bħala sfond tagħhom il-provinċja ta' Wessex, jissejhu *Wessex novels*, fi Spanja, kittieba kbar daqsu fis-sengħa tal-kelma u l-qawwa tal-immaginazzjoni, waqfqu b'dil-kitba reġjonali l-ishah kolonni tal-proża Spanjola. Din l-għamla ta' kitba l-Ispanjoli jsejhuha *regionalismo*. Tnejn huma l-elementi li tiltaqa' magħhom f'kull rumanz reġjonali — il-lewn lokali u r-rakkont. Jigifieri r-rumanzier ifttex u jsib għajn ta' ispirazzjoni li ma tinxfef qatt fil-leġġendi, fid-drawwiet qodma, fl-istorja, fil-festi, fil-ġmiel jew kruha tan-natura, tal-provinċja li fha jkun trabba u kiber. Wisq drabi, biex il-kittieb johloq aħjar dan l-ambjent, arah iġiblek il-persunaġġi jithadtu b'id-djalett tal-provinċja. Il-*background* huwa lokalizzat. Imbagħad fuq dan l-isfond pittoresk, l-awtur jifrex il-ġrajjet tal-istorja. Deskrizzjoni u azzjoni. Miż-żwieġ armonjuż ta' dawn iż-żewġ elementi, l-awturi Spanjoli hargu xogħlijiet kbar, u l-qarrej, wara li jkun qrahom, għandu jkollu stampa ċara tal-ħajja provinċjali Spanjola. Suġġett ta' dan l-artiklu huwa Vicente Blasco Ibañez (1867-1928) imwieled f'Valencia, belt kapitali tal-provinċja tal-istess isem li tagħha dan l-awtur huwa l-akbar rappreżentant letterarju. Bħall-kittieba sħabu ta' dan il-perijodu, Blasco Ibañez qabad it-triq twila li twassal għall-fama bil-produzzjoni ta' rumanzi reġjonali. Bosta huma l-ħbieb u l-kritiċi ta' dan l-awtur li jgħidu li l-kobor u l-glorja tiegħu jin-sabu fir-rumanzi reġjonali, aktar milli f'dawk li ġew wara.

La Barraca (Ir-Razzett) huwa wieħed mill-ewwel rumanzi reġjonali li kiteb Blasco Ibañez. Bħalma Thomas Hardy fir-*Return of the Native* jara l-ispirtu tan-Natura f'*Egdon Heath*, xagħra miksiya bil-blat u hxejjex selvaġġi li tisfida d-dirgħajn tal-bniedem li jridu jikkoltivawha, hekk f'*La Barraca il-huerta* (1) valenzjana bil-bdiewa horox u żorri li trabbi, tin-

(1) Il-kampanja. Hekk jissejjah ir-raba' li jagħti żewġ ucuħ fis-sena.

żamm il-hin kollu quddiemna bhala spirtu haj li jiehu sehem f'dak kollu li jigri madwaru. Is-sahta tal-inhawwi nizlet fuq l-ghelieqi tal-bidwi Barret meta dan kellu jwarrab mill-artijiet imsoqqija bl-gharaq tieghu u ta' misserijietu, ghax gew fuqu s-snin tal-ghaks u ma setax ihallas il-qbiela lis-sid ta' l-art. Minn dak inhar li Barret kien ikkundannat għall-mewt talli hanxar ras is-sid, bdew jinbtu mill-art mishuta l-hxejjex hżiena, beda jaqa' l-bini tar-razzett, u bhal bniedem wiehed halfu l-bdiewa shabu li dawk l-ghelieqi kellhom jibqghu bla maħduma għal dejjem bhala monument haj tal-gustizzja qalila tal-*huerta*. Għalhekk meta wasal Bat.ste Morrull bil-familja biex jiehu dawk l-ghelieqi taht idejh u jghammar fir-razzett, qamet għalih il-qilla u l-mibegħda kollha tal-bdiewa, li fil-ghamil tieghu raw ksur u sfida tas-sentenza tal-*huerta*. Bhal bahrija ta' riżq hażin jidwi f'widnejna l-parir għaqli tar-raghaj aghma li sikwit kien iwissi lil Morrull biex jitlaq l-artijiet tas-sahta. *Fill meu, fill meu! Te portaran desgrasia!* Imdawwar bl-insulti, bit-theddid, bil-mibegħda u bl-inkejja li jaqghu fuqu, u fuq uliedu ckejkna, mit-toroq, mid-djar u mill-gherejjex tal-qasab. Batiste jzomm iebes. Imma meta l-Qorti tal-Ilma wahħlitu multa harxa ghax qalu li ha ilma tas-sieqja aktar milli messu, meta ferewlu ż-żiemel li bih ried jahrat l-art, Batiste hass ruhu mgħaffeg b'din il-vendetta tal-biża'. Jibqa' jinfirex quddiem għajnejna att wara iehor f'din it-traġedja rurali, ilestuna għall-aħhar xena grandjuża, meta l-bdiewa jagħtu n-nar, fil-hemda tal-lejl, lir-razzett tal-ghadu mibghud tagħhom. Batiste, imdawwar b'martu u b'uliedu, ihares imbellah f'fataliżmu orjentali lejn l-ilsna tan-nar li jibdlu f'gamar u rmied il-holmlet tieghu ta' xogħol u sliem. L-ebda traġiku Grieg ta' żmenijiet il-qedem ma kien iharrek il-kordi tal-hniena f'qalb il-qarrej aktar milli jagħmel Blasco Ibañez f'dan ir-rumanz b'sengħa ta' mgħallem. In-Natura mimlija hajja fid-dawl li johloq il-pinzell artistiku tal-kittieb, is-saħha tal-passjonijiet ta' qilla u mibegħda, ir-responsabilità tad-dmir, is-sollennità religjuża tal-pathos, il-fataliżmu tad-destin, huma l-kwalitajiet li flimkien jibnu l-kobor traġiku ta' *La Barraca*. L-awtur innifsu hass li dan ir-rumanz kien il-glorja ta' hajtu letterarja meta qal, "Li nikteb x'nikteb, jien nibqa' dejjem il-kittieb celebri ta' *La Barraca*".

L-istess preġi letterarji li niltaqghu magħhom f'dan ir-rumanz, jigifleri deskrizzjonijiet imdawwla li johloqu *background*

ċar u xieraq għall-azzjoni tal-istorja, hakma fuq il-passjonijiet ta' mħabba, hniena, qilla u mibegħda murija fil-persunagġi, psikologija fina fil-moħħ u l-hajja tan-nies raħlija, nsibuhom ukoll f'*Cañas y Barro*, miktub meta l-awtur kellu 35 sena, għeluq tal-karriera tiegħu bħala rumanzier reġjonali. Did-darba x-xena hija l-Albufera, lag kbir hdejn il-belt ta' Valencia, miksi b'*qasab u tajn*. Il-persunagġi huma s-sajjieda li jghixu maxx-tut tagħha, nies foqra, imsawta bix-xemx u s-sried tal-lejl, marradija minhabba l-ikel hażin tagħhom. F'*La Barraca* naraw lill-bdiewa jingemghu quddiem is-seba' mħallfin xjuh tat-Tribunal tal-Ilma li jordnaw kif, f'liema hinijiet, u kemm għandu jedd kull wiehed mill-gabillotti għall-ilma tas-sieqja. F'*Cañas y Barro* is-sajjieda jingabru f'sala fejn imħallfin magħżulin minn fosthom iqassmulhom bix-xorti il-wieċ tal-lag porzjon porzjon. Min jitla' ismu l-ewwel ikollu d-dritt għal sena shiha jistad fi-aħjar qasam tal-lag fejn jiżgħed il-ħut u s-sallur. Id-deċisjoni hija finali. Tgergir xejn. Illum jien, għada int. Biss l-irguliya u l-ħbiberija bejn dawn is-sajjieda, ahwa fil-miżerja, titlob li r-rebbieħ jisqi u jifrah ma' shabu fil-ħwienet tax-xorb għal dik il-lejla. Imbagħad fi-istaġun tal-kaċċa jinżlu s-sinjuri mill-belt għat-tajr li jbejjet ġol-qasab u jittajjar fuq l-ilmijiet tal-lag. Is-sajjieda jaħżnu ikel u xorb bix-xaba' fuq id-dgħajjes biex jieħdu s-sinjuri fil-lag, isibulhom moħba tajba qalb il-qasab u jibqgħu hemm għal granet shaħ. L-ajru jimtela tfaqqigh ta' l-isparar. Jidħlu l-flus u tinkiser il-monotonija tal-hajja. Madwar dan il-lewn lokali, l-awtur jinseg il-ħjut tal-istorja tiegħu, grajja essenzjalment traġika bħal dik ta' *La Barraca*. Ta' natura tixxiebah huwa r-rumanz l-ieħor *Flor De Mayo*. Sajjied ta' port ċkejken kiseb l-isbah holma ta' hajtu meta ġemma' flus biżżejjed biex jixtri wapurett, il-*Ward Ta' Mejju*, li beda jmur jistad bih flimkien ma' zagħżugh iltim li rabba u ghajjex m'leghu. Imma meta s-sajjied sar jaf li l-iltim kellu x'jaqsam mal-mara, stenna lejla li fiha t-tvenvin tar-riħ habbar baħar im-qalleb. Qal liż-zagħżugh biex jitla' miegħu fid-dgħajsa, qadef 'il barra u hemm halla n-Natura mgħaddba tagħmel haqq minnu u mill-hati bil-għarqa.

Hemm haġa waħda li fiha dawn il-tliet rumanzi jaqblu bejniethom aktar minn f'aspetti oħra. Irrid ingħid, il-kondizzjoni soċjali tal-persunagġi. Ilkoll huma wlied l-art u l-baħar. Bħall-elementi li fihom jitrabbew u jghaddu għomorhom, dawn

il-ħbieb gheżież tan-Natura, għandhom fi kliemhom u f'għamilhom dik is-sincerità goffa li tolqtok bis-semplicità tagħha, imma daqshekk iehor għandhom dik il-hruxija u s-saħħa brutali tat-tempesti u tal-baħar imqalleb fis-siġnat tagħhom ta' korla u ta' qilla. Mingħajr artifiċjalità fl-imġiba tagħhom, mingħajr il-maskri giddieba tas-soċjetà rfinata, dawn in-nies u l-ħajja iebsa tagħnom jagħtu l-materjal 'i fuqu tista' taħdem ħiġsa u fl-wisa' l-arti realistika. B'dawn ir-rumanzi reġjonali Blasco Ibañez wassal l-iskola ta' kitba realista Spanjola fl-quċcata tagħha.

Jinbidlu t-tipi tal-karattri, jisbieh l-isfond tal-istorja, jaħrab is-sħab iswed tat-traġedja, fir-rumanz *Entre Naranjos*. *Qalb is-siġar tal-laring*, tapit aħdar tal-widien u oqsma kbar, li mal-wasla tar-rebbiegħa jtaqqlu l-arja bil-fwieħa qawwija li jarm: ż-żahar; imsieħba mill-istedin tal-ghana tal-użinjol li jholl is-sensi; fuq id-dgħajsa ma' tul ix-xmara Jucar, titwieled l-ghanja tal-imħabba bejn il-kantatriċi Leonora u ż-żagħżuġh Rafael, u tinfexx f'sakra li tiddiehak bit-tqasqis sindikajr tan-nies ġirien. It-trijonf tal-ħajja, in-natura daħkana u mqarba, stampa mill-isbah li tfakkrek fl-imħabba tal-allat tal-mitoloġija Griega jista' jissejjaħ dan ir-rumanz poetiku. Nagħlaq l-ewwel fażi fl-ħajja letterarja ta' Blasco Ibañez b'osservazzjoni wahda li hija l-muftieħ tas-suċċess u t-tifhir bla tlaqliq li għandhom jingħataw lilu f'din l-għamla ta' kitba. F'dawn ir-rumanzi l-awtur qagħad għall-akbar kmandament tal-letteratura pura, kmandament li jingabar fl-formula "Arti għall-Arti nfiša", ħaġa li ma nistgħux ngħiduha għar-rumanzi li kiteb fit-tieni żmien ta' ħajtu meta huwa għamel mir-rumanz għodda qawwija biex iwassal il-fehmiet tiegħu politiċi-soċjali lill-qarrejja bil-ħsieb wiehed ċar li jdawwarhom għall-idejta tiegħu. Kiteb fi kliem iehor rumanzi soċjali, u għalhekk qabel nithaddtu fuqhom irridu nagħtu ħarsa ħafifa lejn il-ħajja politika ta' żmenijietu.

Kienet grajja decisiva f'ħajtu meta Blasco Ibañez telaq ta' tmintax-il sena l-istudju tal-ġi' biex imur Madrid, bejta tal-intrigi politiċi. Tnejn kienu l-partiti kbar li fid-differenza tal-programm tagħhom kienu juru wisq tajjeb il-firda fl-ħsieb u s-sentimenti tal-poplu Spanjol. Partit wiehed kien konservattiv, favur il-monarkija, tradizzjonalist għax jemmen b'dak kollu qadim, tajjeb għax ippruvat biż-żmien, u kattoлку fl-ispirtu

tieghu. Fit-tarf l-ieħor kien hemm ir-Republikani, ghedewwa bil-halfa tar-rejiet, rivoluzzjonarji fil-programm għaliex l-ideali tagħhom kienu dawk tar-Rivoluzzjoni Franċiża tal-1789, b'xejriet qawwija anti-klerikali fost x'uħud minnhom li emmnu fix-Xjenza bħala r-religjon tad-dinja moderna. It-triq tad-destin ta' Spanja kienet tinferaq fi tnejn — jew kontinwazzjoni tal-istorja Kattolka, jonkella qtuġh mill-holoq ta' l-im-ghoddi biex tinbena Spanja b'wiċċ iehor. Għieda ta' ideologiji li tajret ix-xrar tan-nar u tad-demm fil-Gwerra Ċivili tal-1936.

Lehen li l-aktar ippriedka u xerred l-idea tar-Repubblika kien dak ta' Blasco Ibañez, bniedem ta' temperament ribelli u ġelied, li holoq legġenda madwar ismu qabel ma warrab mill-politka wara li l-bokkla taċ-ċinturin salvatlu ħajtu fi dwell bil-pistoli. In-nar tal-oratorja rivoluzzjonarja, il-fehmiet radikali żżejjed imfissrin fil-gurnal tiegħu *Il-Poplu*, il-hruxija tal-attakki fuq l-Altar u t-Tron, qajmu kontrih dewwidija t'ghedewwa, li fil-gheluq tal-ħabs u l-bogħod tal-eżilju kienu jsibu l-aħjar mezz biex iżommu sseket dak il-halq perikuluż. L-awtur innifsu jfakkar kif fi-1895 kellu jaħrab bis-serqa għall-Italja, liebes ta' bahri, talli kien mexxa dimostrazzjoni kbira kontra l-gwerra kolonjali f'Cuba, dimostrazzjoni li tiddlet f'moviment sedizzjus kontra l-gvern. Wara li dam jiggerra tliet xhur fi-Italja, dawra li tagħtu l-materjal għall-ktieb *En El Pais del Arte*, Ibañez ighidilna: "ergajt lura lejn Spanja, fejn qorti marzjali kkundannatni għal 4 snin ħabs. Dəmt magħluq aktar minn tnax-il xahar u sofret il-hruxijiet kollha ta' qilla maħsuba u kiefra. Meta bidluli s-sentenza, itturufnawni Madrid, mingħajr dubju ta' xejn biex inkun aktar fejn jista' jilħaqni l-gvern u jzommi taht ghajnejh; u sa fi-aħħar il-poplu ta' Valencia tellagħni deputat, u hekk, bis-saħħa tal-immunità parlamentari, hlist minn persekuzzjonijiet godda." Minħabba fih, madankollu, tressqet mozzjoni fil-parlament biex jitnehħa dan il-privileġġ tal-membri. Mill-kotra ta' esperjenzi li ltaqa' magħhom fil-ħajja ta' politikant u mill-ħrara li biha kien jemmen fil-kredu politiku tiegħu Blasco Ibañez kiteb erba' rumanzi soċjali, li fihom ixerred il-fehmiet soċjalisti tiegħu, jurina l-ħajja soċjali Spanjola ta' żmien, u johloq erba' tipi ta' rivoluzzjonarji xbieha tiegħu.

La Catedral (1903) huwa l-ewwel wieħed. Id-dlamijiet tal-lejl jintrefgħu mas-sebħ u quddiemna jibda jieħu sura l-katid-

ral qadim ta' Toledo, nieqa tal-Kattoliċiżmu Spanjol. Riesaq lejh nilmhu lill-anarkista Gabriel Luna, mahrub mill-qilla gusta tas-soċjetà li ried ifarrak, ikaxkar gismu marid biex jistrieħ fis-skiet imqaddes tal-kat'idral fejn trabba u tghallem. Bħall-irham kiesaħ tal-kolonna, bla qalb u bla fehem, ried isir —jinsa d-dinja u l-imghoddi. Imma n-nirien tal-appostolat qermedi tieghu ma jistgħux jintfew. Jiżra' fil-qlub tal-impjegati tal-kat'idral iż-żerriegħa tad-dubju u tat-taħwid. Fit-taħdidiet twal li jkollu magħhom u mal-qassisin, Luna jferragħ sa l-inqas qatra tal-filosofija tieghu. Jitkellem fuq kollox: fuq il-poema kbira tal-bidu tal-holqien, twelid il-bniedem fuq l-art u n-natura tieghu, fuq l-ghegubijiet mifruxa ġo wesgħat is-sema, fuq it-tqassim tal-ġid, fuq iż-żwieġ. Seba' mitt sena tal-istorja mqallba ta' Spanja jghaddu minn quddiem mohħu u kull perijodu jiffih u jagħtih tifsira personali li tista' ssejħilha tkisira tal-valuri tradizzjonali. Jitbaqbaq bi kliem il-ghadab malli jmiss mal-monarkija, mal-militariżmu u mas-sehem tal-Kattoliċiżmu fl-istorja nazzjonali. Il-qarrej jġiri mal-harba mlebba ta' hsebijiet Gabriel Luna u jistħajlu fi hmar il-lejl, maqbud ġo nofs riefnu qawwi li jibqa' jballtu waqt li jsuqu bla saħħa quddiemu. L-anarkista jibqa' sejjer jghid: Għad jidher Bniedem fis-sekli mbieghda, imnaddaf mit-tbajja' kollha tal-egoizmu li għadhom iħassruna, u jibni soċjetà ġdida fuq is-sisien ġodda tal-imħabba, tar-Raġuni sultana, u tal-ftehim voluntarju. Jinhallu l-ktajjen oppressivi tal-liġijiet tal-Istat u jgħib l-azzarin mishut tal-militar. Minn din it-taħlita ta' qerda u ta' holm mill-iżjed poetiku, minn din iċ-ċaħda totali tal-imghoddi u fidi għamja fl-ġejjieni tal-bniedem għandek miġbura l-es-senza tal-anarkija, teorija politika li tibqa' marbuta għal dejjem mal-isem tal-qassis il-kbir tagħha, ir-Russu Mikhail Bakunin (1814-'76). Għas-saħħa li kelliha dit-teorija fi Spanja, fittex fil-paġni mċappsa bid-demmm tal-istorja tagħha tul l-aħħar tmenin sena. Gabriel Luna huwa ritratt fidil tal-eluf tal-apostli viżjonarji li ppriedkawha fi Spanja u fl-artijiet l-oħra Latini.

Jekk *La Catedral* jirrappreżenta l-ġlieda fit-teorija bejn Kattoliċiżmu u Anti-Klerikalizmu, *El Intruso* (1904) jurina dawn iż-żewġ ġganti mqabbdin sider ma' sider f'taqbida sal-mewt. Ix-xena hija Bilbao, belt industrijali fejn titrabba t-theddida tal-proletarjat misruq mill-fidi ta' misserijietu bil-

propaganda xewwiexa. L-innijiet ta' tiffhir lill-Madonna ta' Begonja li l-fidiġi qeghdin jinkurunaw jithalltu mal-*Internazjonal* tal-haddiema bl-istrajk li jippruvaw jaghtu n-nar lill-kunvent u jcarrtu t-tiżjin tal-festa. Il-fidili jibqgħu sejrin bil-purċissjoni, fuq sidirhom baġġ kbira tal-Vergni, sakemm mit-tgħajir u hars ikrah tfernaq battalja li fiha jigri d-demmm. Sakrileġġi bħal dawn kienu grajja ta' kuljum fiż-żmenijiet li kiteb fihom Blasco Ibañez sal-Gwerra Ċivili, dnubiet li xi drabi kienu jahtuom il-mardiet soċjali tal-pajjiż. Tumur f'giseem Spanja kienet il-problema li jittratta l-awtur f'*La Bodega (Il-Kantina tal-Inbid)*. F'tit sidien, werrieta tan-nobbiltà li hadet sehem fit-tkeċċija tal-Gharab minn Spanja, għandhom f'idejhom il-provincja shiha Andalusjana bi ħsara kbira għall-ekonomija tan-nazzjon. Rogħat kbar tal-art huma moħlija biex jitrabbew il-barrin għall-ġlied u l-ilma tax-xmajjar jibqa' sejjer għall-baħar flok jintuża għat-tisqija tal-għelieqi bla tarf li jaghtu wcuħ żgħar ghax nieqsa minn kultivazzjoni bil-għaqal u nteressata. Imma qassam l-art fost il-bdiewa u tara kif jinbidel il-wiċċ tal-provincja bit-thabrik, bżulija, u nteress tal-bidwi li jaf li qed jahdem f'biċċa raba' li hi tiegħu u li minnha jrid jaqla' l-għajxien ta' kuljum. Fil-kantini fejn isir l-inbid magħruf ta' Xeres, il-haddiema bil-ġurnata li jahdmu fid-dwieli u fil-fabbriki jitolbu pagi u ikel aħjar. Dan l-ilma mdardar tal-inkwiet soċjali jrabbì l-mikrobu. Jidher il-predikatur tal-Kommuniżmu, Fernando Salvatierra. Il-fama ta' dan ix-xewwiex straordinarju tigri bħal berqa fost il-merħla tal-faqar. Midħla ta' kemm-il ħabs hemm fit-tul u l-wisgħa ta' Spanja, Salvatierra jsum kuljum b'kisra ħobż u daqsxejn gobon, ghax iġħid hu, sakemm hawn fuq l-art l-ingustizzja tal-imġewwah u tal-imxabba', jkun hati ta' delitt kieku jiekol aħjar. Jorqod fl-art fuq ix-xkejjer bħall-haddiema, għalkemm dawn dejjem isibulu sodda mifruxa lis-"sinjur". Jixrob ilma biss, għallex l-inbid, l-alla ferrieħ tal-Andalusjani, iqisu bħala l-morfina li traqqad fl-imħuħ tal-batuti s-sejha tar-rewwixta l-kbira tal-proletarjat, miexi fid-dawl tal-kewkba hamra, gwida tar-rivoluzzjoni soċjali. Dan hu l-messaġġ li jwassal Blasco Ibañez f'*La Bodega*, u iehor jixxiebah hemm moħbi f'*La Horda* (1905) li jurina l-marmalja ta' zingari, haddiema bla xogħol, u kuntrabandisti qeghdin ighixu fil-kwartieri foqra u baxxi ta' Madrid.

B'hekk għalaq l-awtur it-tieni fażi ta' haġtu letterarja, wara li qal f'dawn ir-rumanzi kull ma kellu xi jgħid dwar kustjonijiet soċjali, politiċi u reliġjużi. Il-gudizzju tal-qarrej Kattolku jikkundanna d-dotrina u hafna mill-fehmiet imfissra fir-rumanzi li fil-qalba tagħhom huma għal kollox bil-maqlub tat-tagħlim Nisrani. Jahbtu hażin ukoll mal-kritiku fitt, għaliex tneħhi *La Bodega* fejn l-element propagandist ma jifx għal kollox l-interess tal-istorja, dawn ir-rumanzi aktar jixirqilhom l-isem ta' trattati twal politiċi-soċjali li għandhom jogħġbu lill-qarrej tal-istorja u tal-kustjonijiet soċjali, imma mhux lill-qarrej tal-letteratura. Għalhekk inhalluhom wara dahrna biex nidhlu fit-tielet fażi tal-awtur li fha jinqatgħu mill-ohrajn iż-żewġ stejjer tal-Gwerra l-Kbira, *Los Cuatro Jinetes del Apocalipsis* (1916) u *Mare Nostrum* (1917).

L-Erba' Rikkieba tal-Apokalissi nkiteb fi żmienijiet meta l-Ewropa mwerwra kienet qiegħda thares miblugħa lejn il-battalji horox li xarrbu l-art bid-dmija u ħarbtuha bil-qerda. Fil-ktieb imqaddes tal-"Apokalissi" miktub min San Gwann fil-ġżira ta' Patmos, niltaqgħu ma' tixbihat u simbolizmu mill-isbaħ. Fis-sitt kapitlu jidhru l-erba' żwiemel tal-qerda bir-rikkieba fuqhom li, kif naqraw, "inghatat lilhom is-setgħa fuq kwart tad-dinja biex joqtlu bis-sejf u bil-ġuħ u bil-mewt u bil-bhejjem tal-art." Ir-Rikkieba tal-Apokalissi, mela, m'humriex haġ'ohra hlief simbolu tal-gwerra u tal-biki, herba u pesta li thalli warajha. Magħruf sewwa huwa dak l-inkwatra inċiż fuq l-injam tal-Erba' Rikkieba tal-Apokalissi, maħdum mill-pittur Germaniż Albrecht Durer (1471-1528). Daqsu kbira, daqsu impressiva hija l-istampa ta' xi tflisser sewwa l-gwerra, li Blasco Ibañez pitter bis-saħħa tal-kelma miktuba f'dan ir-rumanz. B'ih l-awtur lahaq il-quċcata tal-fama u tal-ġid finanzjarju li kittieb jista' qatt johlom. Xi sena wara li deher fl-original Spanjol, ħarġet traduzzjoni tar-rumanz bi-Ingliż, u r-riżultat kien tal-ghageb. Fi żmien sentejn, fl-Amerka biss, ħarġu mit-ejn edizzjoni b'għaxart elef kopja kull darba. F'Parigi u fi New York, Blasco Ibañez sar l-idolu tas-soċjetà. Fil-Kungress Amerikan qam membru biex jintroduċi l-awtur lill-kamra, li mtliet biċ-ċapċip tar-Republikani, waqt li d-Demokratiċi baqgħu siekta bil-qiegħda. Xi qassisin Protestanti, imqarrqin bit-titlu bibliku tal-ktieb, talbu lit-"teologu" jfissrilhom xi punti mhawdin tal-Bibbja. Il-fama ta' Blasco Ibañez bhala rumanzier ta'

kalibru Ewropew qabdet vampa nar, u źdiedet tixtered meta kumpanija Amerikana ħadmet film fuq ir-rumanz. Tqum il-mistoqsija: Haqqu jew ma haqqux ir-rumanz it-tifħir u s-suċċess li kellu? Huwiex xi "ktieb tal-mument" li għax johroġ meta l-pubbliku, iċ-ċirkostanzi, u r-realtà taż-żmenijiet jitolbu dik il-kwalità ta' qari jagħmel hafna hoss, imbagħad tghaddi din il-burdata u jintesa? Inwiegħbu li biċċa mis-suċċess liemabħalu li kellu r-rumanz għandna nfttxuha fil-materjal mahruġ fil-waqt opportun, imma jkollna nżidu li n-nifs u d-demm li għadhom iżommuh frisk u jingħoġob jinsabu fi preġji u kwalitajiet oħra li għandu. L-atmosfera tal-gwerra tinħoloq bil-ħila deskrittiva li turina Pariġi mħassba lejlet il-gwerra, il-battalji fuq il-front, u l-qtajjiet kbar tas-suldati ġisimhom imtertaq li jżuru l-għar tal-Madonna ta' Lourdes. B'sengħa fina l-awtur iħallina naraw il-bidla psikoloġika li ġiebet il-gwerra fin-natural tal-persunaġġi. Hemm paġni shaħ meta l-pinna tal-awtur tinbidel f'vina li minnha tfur proża poetika. Niltaqgħu maċ-Centauro Madariaga, raġel ta' personalità qawwiya u ndividwali li jdum żmien twil jagħrax il-fantasija taġħna bl-istramberiji ta' ħajtu. Imbagħad għal min f'rumanz ifttex xi haġa oħra barra l-interess ta' rakkont miktub tajjeb, hemm studju fil-fond u mill-ifjen fir-ruh tal-mentalità n'ġermanista Ġermaniża.

F'idejn awtur bħal Blasco Ibañez, b'għajnejh miftuħin dejjem għal sitwazzjonijiet u ħinijiet drammatiċi, tlaqqiġ ta' karattri fil-morsa ta' passjonijiet, u dehriet li jstiednu d-don sabiħ tad-deskrizzjoni, il-*Mare Nostrum* huwa baħar wiesa' li jesa' t-thaddim ta' dawn it-tliet kwalitajiet f'ħin wiehed. Il-*Baħar Taġħna* huwa l-vapur tal-kaptan Ulises Ferragut, li wara waqfa twila mdawwar b'ż-żegħil ta' spjuna Ġermaniża, jaċċetta l'jgorr tagħbijiet taż-żejt lis-*submarines* Ġermaniżi fil-Mediterran. Ibnu jmut meta l-vapur li bih kien sejjer għal Marsilja jegħreq b'*torpedo* ta' wiehed minn dawn is-sottomarini. Il-missier mgħolli jaqsam l-ibhra biex jithallas mill-qattiela t'ibnu, u waqt li kien qed jaqdi dan id-dmir ta' tpattija, il-vapur tiegħu jgħarrquh il-Ġermaniżi. Is-separju jinżel bil-mod il-mod biex iħallilna żmien naraw lill-kaptan Ferragut qiegħed jithabat mal-mewġ sakemm jintilef minn sensih u jinżel.

Vicente Blasco Ibañez ġieli jissejjaħ il-Goya tal-lettera-

tura Spanjoia. Il-pittur Spanjol, Francisco de Goya (1746-1828) għamel isem bir-real'zmu bla ħniena li bih kien johrog riżultati mill-aqwa fil-kwadri meħudin mill-hajja li pinga. Blasco Ibañez, li t-taqlib ta' hajtu jixbah ukoll dak tal-pittur. huwa kittieb realista għaliex l-ghajn li minnha jiġbed l-ispirazzjoni għall-kitba tieghu kollha hija d-dinja wil-hajja tagħna l-bnedmin. Għalih id-dinja tal-fantasiya ma teżistix. L-awtur donnu ggranfat mal-hajja u l-veritajiet ibsin tagħha. F'kemm il rumanz tieghu tiltaqa' mal-keimiet "il-ġlieda eterna tal-bniedem", ġlieda li ssehh f'ku'll fergha tal-hidma umana, fi-arti, fi-industrija, fi-idejal, fi-istorja, fi-art u fil-bahar? Kif jaraha l-awtur, id-dinja ta' madwarna, bħal bhima mgewha, għandha difrejha horor bid-demmi tal-vittmi tagħha. Imma n-nies li jurina qegħdin jieħdu sehem fil-ġlieda mal-hajja huma lkoll karattri b'saħħithom. Xi drabi johorgu teil'efa fil-ġlieda mad-dinja ta' madwarhom, imma xi jkun gara b'daqshekk? L-istorja tal-hajja ta' kull wieħed minna taħbiha ommna l-hamrija, "din l-omm żorra li tħares siekta lejn it-taħbit tal-bnedmin, għaliex taf li kobar u ambizzjonijiet, tbatija u għamil tal-genn iridu jitmermr u f'gufha, bla ebda riżultat iehor hliet it-tigdid etern tal-hajja". Il-bniedem jiġi u jmur, imma hajtu hija qatra li tghin ix-xmara kbira tal-holqien biex tibqa' sejra. Din ix-xejra filosofika tal-hajja ta' Blasco Ibañez t'dher ukoll fit-tmien sewwa tar-rumanz klassiku *Sangre y Arena*, magħruf minn miljuni ta' nies li raw il-film *Blood and Sand*. Il-ġellied tatoru, Juan Gallardo, wara karriera mill-isbaħ, imut imniffed bil-qrun tal-barri fi-ewwel nofs tal-wirja. Imma isma' l-għajjat itarrax tal-poplu malli johrog ġellied lehor! Il-logħob ha jibqa' sejjer!

Nagħlaq dan l-istudju fuq nota personali. Bħal kull awtur li jikteb hafna, Blasco Ibañez jiġu xi drabi li jirrepeti ruhu fil-mod kif jippreżenta l-fatti, f'xi inċidenti, fi-dejjet, saħansitra fil-karattri. Meta jiġri dan tista' tghid li l-bir tal-idejjet u tal-imaginazzjoni jkun għoddu nixef. Għalhekk ikun wasal il-waqt li ddur għal kittieba ohra li jiffhulek dinjiet godda tal-ħsieb u tal-gost. Imma minhabba d-dejn tax-xhur ta' kumpanija li zammlu dan l-awtur Spanjol, ridt inwassal lill-qarrejja Maltin imqar xrara żghira tal-fjamma tieghu li għadha tixghel, u tibqa' fit-tempju kbir tal-letteratura Spanjola.

GORĠ CASSAR.